

ದಿನಾಂಕ: 19.10.2024 ರಂದು ಸಾಕ್ಷಿಯನ್ನು ಕರೆಸಿ ಪ್ರಮಾಣ ಮಾಡಿಸಲಾಯಿತು.

ಪಾಟೀ ಸವಾಲು :- ಶ್ರೀ. ಪ್ರತಿವಾದಿ ಪರ ವಕೀಲರಿಂದ:-

ನಮ್ಮ ಉರು ಚಿಕ್ಕನಂದಿ. ವಾದಿ ಏನು ಪರಿಹಾರ ಕೋರಿ ದಾವೆ ಸಲ್ಲಿಸಿದ್ದಾರೆ ಎಂದು ಗೊತ್ತಿಲ್ಲ. ನನ್ನ ಮುಖ್ಯ ವಿಚಾರಣೆ ಪ್ರಮಾಣ ಪತ್ರ ತಯಾರಿಸಲು ನಾನೇ ಮಾಹಿತಿ ಕೊಟ್ಟಿರುತ್ತೇನೆ. ವಾದಿ ಮತ್ತು ಪ್ರತಿವಾದಿಗಳು ನಮ್ಮ ಮನೆಯ ಅಕ್ಕ ಪಕ್ಕ ಇರುವುದಿಲ್ಲ. ಅವರ ಜಮೀನು ಪಕ್ಕ ನನ್ನ ಜಮೀನು ಇರುವುದಿಲ್ಲ. ವಾದಿ ಮತ್ತು ಪ್ರತಿವಾದಿಗಳ ಮನೆಯಲ್ಲಿ ನಡೆಯುವ ವ್ಯವಹಾರದ ಬಗ್ಗೆ ನನಗೆ ಮಾಹಿತಿ ಇಲ್ಲ. ವಾದಿಗಳಿಗೆ 6 ರಿಂದ 7 ಎಕರೆ ಜಮೀನು ಇರುತ್ತದೆ. ವಾದಿಗಳು ಅವರ ಜಮೀನಿನಲ್ಲಿ ಮೊದಲು ಬೋರ್ ವೆಲ್ ಕೊರೆಸಿದ್ದರು. ವರುಣಾ ಇಲಾಖೆಯಿಂದ ವಾದಿ ಬೋರ್ ವೆಲ್ ಕೊರೆಸಿದ್ದರು. ಯಾವ ಸರ್ವೆ ನಂಬರ್ ನಲ್ಲಿ ವಾದಿ ಬೋರ್ ವೆಲ್ ಕೊರೆಸಿದ್ದರು ಎಂದು ಗೊತ್ತಿಲ್ಲ. ಯಾವ ಜಮೀನಿನಲ್ಲಿ ಜಂಟಿಯಾಗಿ ಬೋರ್ ವೆಲ್ ಕೊರೆಸಿದ್ದರು ಎಂದು ಗೊತ್ತಿಲ್ಲ. 2 ಜಮೀನುಗಳು ದೂರ ದೂರ ಇರುತ್ತವೆ. ವಾದಿ ಮತ್ತು ಪ್ರತಿವಾದಿಗಳು ಜಂಟಿಯಾಗಿ ತಯಾರಿಸಿ ಸಹಿ ಮಾಡಿರುವ ಪ್ರಮಾಣ ಪತ್ರವನ್ನು ನೋಡಿರುತ್ತೇನೆ. ವಾದಿಗೆ ಪ್ರತಿವಾದಿ 3 ರವರು ಸಮನಾಗಿ ನೀರು ಹಂಚಿಕೆ ಮಾಡಿಕೊಳ್ಳೋಣ ಎಂದು ಪ್ರಮಾಣ ಪತ್ರ ಬರೆದು ಕೊಟ್ಟಿದ್ದರು. ವಾದಿಗಳು ಮತ್ತು ಪ್ರತಿವಾದಿಗಳು ಇಬ್ಬರೂ ವಿದ್ಯುತ್ ಚಕ್ರಿ ಇಲಾಖೆ ಗೆ ಪ್ರಮಾಣ ಪತ್ರ ಬರೆದುಕೊಟ್ಟಿರುವ ದಾಖಲೆಯನ್ನು ನಾನು ನೋಡಿಲ್ಲ. ವಾದಿ ಯಾವ ಜಮೀನಿನಲ್ಲಿ ಟಮೋಟೋ ಬೆಳೆದಿದ್ದರು ಎಂದು ಗೊತ್ತಿಲ್ಲ. ವಾದಿಗೆ ಸಹಾಯ ಮಾಡಲು ಸುಳ್ಳು ಪ್ರಮಾಣ ಪತ್ರ ಸಲ್ಲಿಸಿ ಸುಳ್ಳು ಹೇಳುತ್ತಿದ್ದೇನೆ ಎಂದರೆ ಸರಿಯಲ್ಲ. ಪ್ರತಿವಾದಿ ಗಳಿಗೆ 3 ರಿಂದ 4 ಎಕರೆ ಜಮೀನು ಮತ್ತು ಒಂದು ಪಂಪ್ ಸೆಟ್ ಇರುತ್ತದೆ. ಸರ್ವೆ ನಂಬರ್ 111/3 ಮತ್ತು 76/2 ರಲ್ಲಿ ಪ್ರತಿವಾದಿಗಳಿಗೆ ಸೇರಿದ 2 ಪಂಪ್ ಸೆಟ್‌ಗಳು ಇರುತ್ತವೆ ಎಂದು ನಾನು ನೋಡಿಲ್ಲ ಎಂದು ನುಡಿಯುತ್ತಾರೆ.

ಮರುವಿಚಾರಣೆ ಇಲ್ಲ.

(ತೆರೆದ ನ್ಯಾಯದಲ್ಲಿ ನನ್ನ ಉಕ್ತಲೇಖನದ ಮೇರೆಗೆ ಗಣಕೀಕರಣಗೊಳಿಸಲಾಯಿತು)

2 ನೇ ಹೆಚ್ಚುವರಿ ನ್ಯಾಯಾಧೀಶರು ಮತ್ತು
ಪ್ರ.ದ.ನ್ಯಾ.ದಂಡಾಧಿಕಾರಿಗಳು, ಹೆಚ್.ಡಿ. ಕೋಟೆ

